

कार्यालय कलेक्टर (आदिवासी) विकास भोपाल
क्रमांक/आवास सहायता/2016/3238 भोपाल दिनांक 21-10-16
प्रति,

संचालक/अधिष्ठाता/डीन/प्राचार्य

विषय:- आवास सहायता स्वीकृति के संबंध में नवीन दिशा निर्देश ।
संदर्भ:-कार्या0 आयुक्त आदिवासी विकास पत्र क्र/455/2016/22297 दि 17.
10.2016

00

उपरोक्त विषयान्तर्गत अनुसूचित जाति एवं जन जाति के विद्यार्थियों को अपने गृह निवास से बाहर महाविद्यालयीन शिक्षा हेतु प्रोत्साहित करने के लिए स्कालरशिप पोर्टल 2.0 पर आन लाईन आवास योजना संचालन बाबत नवीन निर्देश आयुक्त आदिवासी विकास के पत्र क्रमांक 22297 दि 17.10.2016 द्वारा जारी किये गए हैं संलग्न कर आपको भेजे जा रहे हैं सभी शर्तों का कड़ाई से पालन कर स्वीकृति की कार्यवाही करना सुनिश्चित करें । एवं नोटिस बोर्ड पे चस्पा कर छात्र छात्राओं को भी अवगत करावे ।


संलग्न- नवीन दिशा निर्देश


सहायक आयुक्त
आदिवासी विकास
भोपाल

क्रमांक/आवास सहायता/2016/
प्रतिलिपि:-

भोपाल दिनांक

1. आयुक्त आदिवासी विकास भोपाल की और उपरोक्तानुसार सूचनार्थ ।
2. आयुक्त अनुसूचित जाति विकास भोपाल की और उपरोक्तानुसार सूचनार्थ ।
3. संभागीय उपायुक्त अनु जाति जन जाति भोपाल संभाग भोपाल की और उपरोक्तानुसार सूचनार्थ ।


सहायक आयुक्त
आदिवासी विकास
भोपाल

कार्यालय आयुक्त आदिवासी विकास

मध्यप्रदेश

क्रमांक/छात्रावास/455/2016/22297
प्रति,

भोपाल दिनांक 17/10/18

समस्त कलेक्टर,
मध्यप्रदेश।

विषय :- अनुसूचित जाति एवं जनजाति के विद्यार्थियों को अपने गृह निवास से बाहर महाविद्यालयीन शिक्षा हेतु प्रोत्साहित करने के लिए स्कॉलरशिप पोर्टल 2.0 पर ऑन-लाईन आवास सहायता योजना के संचालन बावत्।

=0=

विषयान्तर्गत आवास सहायता योजना के संचालन में विभिन्न जिलों/स्तरों से प्राप्त पत्रों के माध्यम से क्रियान्वयन में आने वाली स्थितियों पर मार्गदर्शन चाहा गया है।

मूल योजना के सुचारु रूप से संचालन हेतु निम्नानुसार स्पष्टीकरण किया जाता है तदनुसार कार्यवाही कराना सुनिश्चित करें।

क्र.	चाहा गया मार्गदर्शन	स्पष्टीकरण
1	आवास सहायता हेतु डिप्लोमा कोर्स (पोलिटैक्निक-कक्षा 10 वीं उपरान्त एवं डी.एड.-कक्षा 12 वीं उपरान्त सर्टिफिकेट कोर्स), नर्सिंग एवं पैरामेडिकल कोर्स को सम्मिलित किया जाना है अथवा नहीं।	योजना का उद्देश्य उच्च शिक्षा में प्रवेश बढ़ाना है। अतः केवल डिग्री पाठ्यक्रमों हेतु आवास सहायता की पात्रता निर्धारित की गई है।
2	महाविद्यालय से गृह निवास की न्यूनतम दूरी का निर्धारण।	मूल योजना में विद्यार्थी द्वारा जिस स्थान/नगर के शासकीय एवं मान्यता प्राप्त विद्यालये/विश्वविद्यालय/अन्य संस्थाओं में नियमित अध्ययन किया जा रहा है उस स्थान पर विद्यार्थी के पालक का आवासीय निवास न होने का प्रमाण पत्र/घोषणा पत्र। पुनः स्पष्ट किया जाता है कि एक ही स्थानीय निकाय (नगरीय निकाय/ग्राम पंचायत) की सीमा में महाविद्यालय एवं मूल निवास दोनों स्थित न हों। अन्य दूरी का बंधन नहीं रहेगा।
3	किराये नामे का एक निश्चित प्रारूप एवं स्टाम्प शुल्क का निर्धारण।	भारतीय स्टाम्प अधिनियम की अनुसूची 1क अनुसार देय स्टाम्प शुल्क ही मान्य होगा।
4	विकासखंड स्तर से निचले स्तर पर महाविद्यालय संचालित होने की स्थिति में आवास सहायता की पात्रता है या नहीं ?	केवल संभाग, जिला, तहसील/विकासखंड स्तर पर स्थित महाविद्यालय में प्रवेश हेतु आर्थिक अवरोध से मुक्त होकर उच्च शिक्षा प्राप्त करने हेतु योजना स्वीकृत की गई है। विकासखंड स्तर से नीचे के ग्रामों में किराये के पर्याप्त मकान मिलना संभव नहीं है, अतः योजना विकास खंड स्तर तक सीमित रहेगी।
5	किराये की अवधि की गणना कब से की जाये?	महाविद्यालय में प्रवेश की तिथि/किराये से भवन लेने की तिथि (जो भी बाद में हो) से की जायेगी।

6	महाविद्यालय का जिला एवं किराये पर लिए गए आवास का जिला पृथक होने पर आवास सहायता की पात्रता?	मूल निवास से भिन्न स्थान पर किराये के भवन एवं महाविद्यालय होने पर आवास सहायता की पात्रता रहेगी।
7	एक ही पिता की एक से अधिक संतान अथवा अन्य एक से अधिक विद्यार्थी एक स्थान पर एक साथ रहने पर आवास सहायता राशि देय है अथवा नहीं ?	पो0मै0छात्रवृत्ति एक पिता के सभी बच्चों को देय है। आवास सहायता योजना में विद्यार्थी इकाई है। अतः संयुक्त निवास करने पर विद्यार्थी को इकाई मानकर निर्धारित आवास सहायता राशि दी जायेगी।
8	पो0मै0छात्रावास में सीट रिक्त होने पर आवास सहायता की पात्रता ?	आवास भत्ता के आवेदकों की पात्रता सूची आवेदन प्राप्त होने के कम से तैयार की जावे। पात्र विद्यार्थी को पहले पो0मै0छात्रावास में प्रवेश दिया जावे। प्रवेश न लेने पर आवास भत्ते की पात्रता भी नहीं रहेगी एवं अगले कम के विद्यार्थी को पो0मै0छात्रावास में प्रवेश दिया जावे। सीट पूर्ण होने के पश्चात् शेष आवेदकों को ही आवास भत्ते की पात्रता रहेगी।
9	विद्यार्थियों का किराये से रहने का सत्यापन	आवास सहायता आवेदन पत्र को अग्रेषित करने वाली मूल संस्था द्वारा सत्यापन किया जायेगा। आवास सहायता स्वीकृत करने वाली संस्था संस्था का भी यह दायित्व रहेगा कि सत्यापन/संतुष्टि सुनिश्चित करें।
10	आवास सहायता के भुगतान आर.टी. जी.एस. द्वारा किया जाना।	RTGS के स्थान पर NEFT/IMPS/Bank Transfer पढ़ा जाये।
11	मध्य सत्र में आवास रिक्त करने अथवा बदलने पर आवास सहायता की पात्रता।	पाठ्यक्रम निरन्तर रखते हुए सत्र के मध्य में आवास रिक्त करने पर आवास सहायता का भुगतान नहीं किया जावेगा। आवास बदलने की स्थिति में नया किरायानामा/अनुबन्ध प्रस्तुत करने पर नये आवास हेतु आवास सहायता दी जा सकेगी।
12	वास्तविक किराये की राशि कम होने पर आवास सहायता का भुगतान।	निर्धारित Installment अनुसार राशि दी जाये।
13	अशासकीय महाविद्यालयों के स्वयं के छात्रावासों में प्रवेश लेने पर आवास सहायता की पात्रता।	आवास सहायता योजना नियम 2013 की कंडिका 5(1) के अनुसार शासकीय छात्रावासों में प्रवेश न होने पर आवास सहायता की पात्रता होगी

Dinal Paster
(दीपाली रस्तोगी)

आयुक्त
आदिम जाति कल्याण विभाग
मध्य प्रदेश

पृ क्रमांक / छात्रावास / 455 / 2016 / 22298
प्रतिलिपि :-

भोपाल दिनांक 17/10/16

1. प्रमुख सचिव, म.प्र. शासन, अनुसूचित जाति कल्याण विभाग, मंत्रालय भोपाल।
2. प्रमुख सचिव, म.प्र. शासन, आदिम जाति कल्याण विभाग, मंत्रालय भोपाल।
3. आयुक्त, अनुसूचित जाति कल्याण विभाग, म.प्र. भोपाल।
4. समस्त संभागीय उपायुक्त, आदिम जाति तथा अनुसूचित जाति कल्याण विभाग, म.प्र.।
5. समस्त सहायक आयुक्त, आदिवासी विकास विभाग, म.प्र.।
6. समस्त जिला संयोजक, आदिम जाति कल्याण विभाग, म.प्र.।

आवास वृत्त

20/10

आयुक्त
आदिम जाति कल्याण विभाग
मध्यप्रदेश